

## ریاستِ مدینہ کی خصوصیات

سید اسعد گیلانی

حضور اکرم صلی اللہ علیہ وسلم نے تاریخ انسانیت کی ۲۳ سالہ قلیل ترین مدت میں عظیم الشان انقلاب برپا کیا وہ اپنی نوعیت، کیفیت، جدوجہد اور نتائج کے اعتبار سے اتنا حیران کن ہے کہ اس کی طیف تاریخ عالم میں کہیں موجود نہیں ہے۔ جب ہم اس انقلاب کے مختلف پہلوؤں پر غور کرتے ہیں تو حقیقتاً اس کے سوا کسی دوسرے انقلاب پر لفظ انقلاب کا اطلاق ہی درست معلوم نہیں ہوتا۔ اگر یہ اس کی وجہ سے کہ اب تک انسانیت کی تاریخ صرف ایک ہی حقیقی انقلاب سے آشنا ہے تو یہ کوئی بالغہ آمیز بات نہیں ہے اور نہ اس کا انکار آسان ہے۔ اس لیے کہ اب تک دنیا میں انقلاب کا غیرہ صرف اسی قدر سمجھا جاتا ہے کہ انسانوں پر غالب اور مسلط، پہلے اقتدار کو بے خل کر کے یک دوسرا اقتدار ان پر مسلط کر دیا جائے۔ یہ کام جس قدر اچانک ہوا اور اس میں جس قدر زیادہ خون خراہ ہوا اسی قدر بڑا انقلاب سمجھ لیا جاتا ہے۔ حالاں کہ فساد فی الارض، بہلاکت انسانی، ضیاع بیان و مال و عزت و آبرو، انسانی بستیوں کی بربادی اور ظالموں کے ایک گروہ کے بعد ظالموں کے کسی دوسرے گروہ کے مسلط ہو جانے سے انسانیت کی قسمت میں وہ کون سا تغیر و واقع ہو جاتا ہے جس کی بنابرائے انقلاب کہا جاسکے۔

البتہ ایک ایسی جدوجہد جس کے نتیجے میں پرانا، بد اخلاق اور بدکردار انسان مکسر ایک نئے پابند اخلاق انسان کا روپ دھار لے۔ قدیم رسموں اور عصیتوں کا مارا ہوا اور اخلاقی خرابیوں میں ملوث انسانی معاشرہ سارے بوجھ اُتار کر سیدھا سادا خدا پرست، شریف اور پابند اخلاق معاشرہ بن جائے جس میں خدا ترسی، ہمدردی، اخوت، مساوات، مسئولیت، آخرت کی جواب دہی، نیکی اور

خیرخواہی کی قدریں جاگزیں ہو جائیں۔ ظام اور جابر حکام کی بجائے خدا ترس اور نیک حاکم کاٹھے سایہ انسانوں کو میسر آجائے اور جانب دارانہ، سگد لانہ اور متعصبانہ قوانین کے بجائے مساواہ انسانی پر مبنی غیر جانب دارانہ، خدا تسانہ اور رحمد لانہ قوانین انسانوں میں راحج ہو جائیں۔ تو اس حقیقی طور پر انقلاب کہا جاسکتا ہے۔ پھر جب یہ بات معلوم ہو کہ یہ کام صرف ۲۳ برسوں کی مختہ مدت میں ہو گیا تو انسانی عقل دنگ رہ جاتی ہے۔ پھر جب مزید یہ پتا چلے کہ یہ سب کچھ پر امن طور پر بلاخون خرابے کے ہوا اور ۷۲ غزوتوں اور ۵۳ سرایا میں صرف چند سو انسان دو طرف کام آئے انسانی حریت کی کوئی انہتانا نہ رہتی۔ اس ساری انقلابی جدوجہد کا مطالعہ کرنے کے بعد انسان ساختہ یہ بات کہنے پر مجبور ہو جاتا ہے کہ اگر تاریخ انسانی میں کوئی حقیقی انقلاب برپا ہوا ہے تو فہیں انقلاب ہے باقی جو کچھ ہے وہ ساری کشکش اقتدار اور خون خرابی کی داستان ہے۔۔۔

اس سے پہلے کہ ہم مدینہ کی عظیم الشان اسلامی ریاست کے قیام کی تدابیر اور اسلامی نظر کے اجراء کی حکمتوں اور مختلف جہتوں پر بحث کریں خود اسلامی ریاست کی بعض خصوصیات کا تذکر ضروری معلوم ہوتا ہے۔ یہ اندازہ کرنا نہایت ضروری ہے کہ صرف چند برسوں میں ایسا حریت انگلے کا نتیجہ ہے۔ یہ انقلاب انسانی تاریخ میں اب تک منفرد واقع ہے جیسے کہ انسانی کلوبیٹیا برثانیہ نے لکھا ہے: ”یہ کامیابی ہے جو آپ سے قبل کسی دور میں بھی کسی دینی معلم کو حاصل نہ ہو سکی تھی“ حقیقت یہ ہے کہ اس کی نظریہ بنی نوع انسان زمین پر آج تک پیش نہیں کر سکے ہیں۔ ایک فرد فی قوم اٹھ کر اپنی بات کہتا ہے۔ پوری قوم مراحت کرتی ہے اور ۲۳ سال کی قلیل مدت میں اس کے پیش کروہ نظر یے کے عین مطابق افراد ڈھل جاتے ہیں۔ معاشرہ بدل جاتا ہے۔ قوانین اجراء ہو جاتا ہے۔ تصورات اخلاق و کردار اور معیشت و معاشرت و سیاست و تہذیب و تمدن سب بدل جاتے ہیں۔ اس انقلاب سے ۲۵ سال پہلے کا انسان یکبارگی قبر میں سے اٹھ کر اگر واپس اس سرز میں میں آتا تو اس بد لے ہوئے ماحول کو دیکھ کر کبھی باور نہ کر سکتا کہ وہ کھل آنکھوڑ کے ساتھ عالم بیداری میں ایسا عظیم الشان تغیر انسانی زندگی میں دیکھ رہا تھا اور وہ واقعی اس سرز میں واپس آیا تھا جس سے وہ رخصت ہوا تھا۔

یہ اسلامی ریاست جو حضور صلی اللہ علیہ وسلم نے اللہ تعالیٰ کی تائید اور اپنی زبردست لگسل جدوجہد سے قائم کی، ایک اصولی اور نظریاتی ریاست تھی۔ یہاں اس کی بیش بہا موصیات میں سے چند ایک کا ذکر نہایت ضروری ہے۔

۱- اس ریاست کی بنیاد ایک ایسے معاہدے پر رکھی گئی تھی جو پہلے ایک شخص اور ایک شہر کے باشندوں کے درمیان طے پایا تھا اور انہوں نے برضا و رغبت اسے سارے معاملات کا سربراہ اور ذمہ دار تجویز کر کے اس کے ہاتھ پر بیعت (عقبہ) کی تھی۔ اگر کوئی معاہدة عمرانی نامی شے کسی جگہ واقع ہوئی تھی تو وہ یہی معاہدہ تھا جس کے تحت ایک جگہ کے باشندوں نے اپنی آزاد مرضی سے حضور کو اپنا سربراہ تجویز کیا۔ گویا یہ ریاست خالص عوامی رضامندی اور معاہدے پر قائم کی گئی تھی۔

۲- اس ریاست کی ایک اور خصوصیت اس کا ایک تحریری مستور تھا۔ یہ ایک خالص دستوری اور آئینی ریاست تھی جس میں اس کے باشندوں کے حقوق و فرائض کی واضح تعین و تقسیم کی گئی تھی۔ غالباً یہ دنیا کا پہلا تحریری دستور تھا جو مذینہ کی ریاست کے ذریعے وجود میں آیا تھا۔

۳- یہ ایک اصولی اور نظریاتی ریاست تھی کیوں کہ اس کی بنیاد نسل، علاقہ، زبان، قبیلہ یا معاشی اور سیاسی مفادات کے کسی اشتراک پر نہیں رکھی گئی تھی بلکہ چند اصولوں کی حفاظت اور ان کے اجراء کے لیے یہ ریاست وجود میں آئی تھی۔

۴- اس کی ایک خصوصیت یہ بھی تھی کہ یہ ایک جامع تصورِ زندگی پر قائم ریاست تھی جو انسان کی زندگی کے تمام شعبوں کو منظم کرتی اور انہیں ایک سمت بندگی رب کی طرف موزتی تھی۔ وہ عبادات سے معاملات تک انسانی زندگی کے تمام گوشوں پر محیط تھی۔

۵- دنیا میں پہلی بار دین و سیاست کے حصین امترانج پر بنی یہ ریاست قائم ہوئی تھی۔ رسول ہی اس ریاست کا سربراہ تھا۔ وہی فوجوں کا کمانڈر تھا اور وہی نمازوں کا امام تھا۔ وہی عتحال کا گرگان تھا اور وہی الہی تعلیمات پہنچانے کا ذمہ دار تھا۔ محراب و منبر اور دربار و دفتر کے اس امترانج و اجتماع نے انسانی زندگی کی تقسیم کو ختم کر کے اسے ایک حسین اور متوازن وحدت میں بدل دیا تھا جس سے انسان کے بے شمار بوجھ اُتر گئے تھے۔

- ۶- یہ ایک جمہوری اور شورائی ریاست تھی جس میں سارے کام مشورے سے طے ہوتے تھے۔ چوں کہ خدائی حکم یہی تھا کہ سارے کام مشورے سے طے کیے جائیں: **وَشَاءُوْهُمْ فِي الْأَمْرِ** ”ان سے معاملات میں مشورہ کرو“ اور **وَأَمْرُهُمْ شُوْزِيٰ بَيْتَهُمْ** ”ان کے امور آپس میں مشورے سے طے ہوتے ہیں“ کے مطابق صلح و جنگ، داخلی اور خارجی معاملات سب کے سب مشورے سے طے پاتے تھے اور ساری پالیسیاں باہمی مشورے سے ہی مرتب ہوتی تھیں۔ محیت فکر، مساواتِ انسانی، عدلی اجتماعی اور جمہوریت، ان الفاظ کی روح کے مطابق ان کا پورا پورا اہتمام تھا۔ ہر قسم کی غلامی سے آزادی کا منصور وہ انقلابی کلمہ تھا جو اس ریاست کے بنیادی نظریہ کا ترجمان تھا۔ مساواتِ انسانی، وحدتِ انسانیت اور اخوت پر قائم تھی۔ قانون سے بالآخر خود سربراہ مملکت کی ذات بھی نہ تھی۔

- ۷- یہ ایک فلاجی اور خادمِ خلق ریاست تھی جس کے ذمے خدمتِ انسانیت اور کفالتِ رعایا تھی۔ اس ریاست میں کوئی گدأگرنہ تھا۔ اس کے سربراہ کا اعلان تھا کہ جو مقرض فوت ہو جائے اس کا قرض ریاست کے ذمے ہے اور جو رواشت چھوڑ جائے وہ اس کے دارثوں کی ہے۔ روزگار کی ضمانت اور معاشی کفالت کا اہتمام ریاست کے ذمے تھا۔

- ۸- یہ ریاست اپنے اجتماعی امور میں خدا کے سامنے جواب دہ تھی اور اس کی تمام پالیسیاں اور قانون سازی خدا کی اُتاری ہوئی ہدایات کے مطابق طے پاتی تھیں۔ اس ریاست کا فردوس اس امر سے سرشار تھا کہ وہ خدا کے سامنے جواب دہ تھا اور اسی احساس کے تحت پوری ریاست کے باشندوں میں ذہنی مطابقت اور جذباتی ہم آہنگی موجود تھی۔ درحقیقت یہ کوئی غیر مسئول ریاست نہ تھی بلکہ اس کی حیثیت خدا کے سامنے ایک ایسے جواب دہ ادارے کی تھی جو خدا کی نیابت کرتا تھا۔ اسی لیے اسے خلافت سے تعییر کیا گیا تھا۔

- ۹- اس ریاست کا تصور حاکیت دنیا کی تمام ریاستوں سے مختلف تھا۔ اس کی حاکیت نہ عوام کی تھی، نہ سربراہ مملکت کی، نہ کسی خاندان کی اور نہ کسی ادارے کی بلکہ اس کی حاکیت کا براہ راست تعلق اللہ تعالیٰ سے تھا۔ وہ اس کا حقیقی اور مستقل حاکم اعلیٰ تھا جو ازل سے ابد تک

- جی و قیوم اور علیم و خبیر ہے اور جو ہر لمحہ اپنے بندوں کا نگران اور کفیل ہے، اور جو اپنی مخلوق کا تھا واحد حاکم ہے، باقی سب اس کے مکوم ہیں۔ اس نظریے نے ریاستوں کے نظریہ حاکیت میں انقلابی تبدیلی کر دی۔ اس سے ایک ایسی بے لگ مساوات اور ایک ایسا بے لوث انصاف قائم ہو گیا جس کی نظریکی دور اور کسی معاشرے میں ممکن نہ تھی۔
- ۱۰۔ اس ریاست کی ایک مستقل کتاب پڑھایت تھی جو خود قانون اور مأخذ قانون تھی اور ہر زمان میں آخری اتحاری شمار ہوتی تھی۔ اس نوعیت کی ریاست کے لیے تاقیامت یہ کتاب پڑھایت تھی جسے قرآن کہا گیا تھا اور جس کا ایک ایک لفظ حاکم اعلیٰ کا فرمایا ہوا اور ناقابل تغیر تھا۔ وہ اس ریاست کی مستقل گائیڈ بک، بنیادی قانون اور دستور تھی۔
- ۱۱۔ اس ریاست کے مقاصد میں سب سے بڑا مقصد خدا کے باغیوں کی سرکوبی تھا، نیز طاغوت کی مکمل لفڑی کر کے، دنیا کے تمام باغی انسانوں، ریاستوں، اداروں اور گروہوں کو خدا کی بندگی کی طرف لانا اور ایمان باللہ کو زمین کے آخری کناروں تک پہنچانا اس ریاست کا مقصد اولین تھا۔ اس طرح یہ ریاست ایک عالم گیر دعوت انقلاب کی داعی ریاست تھی اور اس کا قیام تمام دنیا کے طاغتوں اور خدا کے نافرمانوں کے لیے ایک مستقل چیلنج تھا۔
- ۱۲۔ یہ ریاست ایک تعلیمی اور تربیتی ادارہ تھی جو اپنے باشندوں کو ایک مخصوص اخلاقی سانچے میں ڈھالنے کا اہتمام کرتی تھی۔ اس کا تصویر انسان و کائنات اس کی تعلیم کے ہر گوشے میں پپوست تھا اور اس تصور کی روشنی میں وہ اپنے تمام باشندوں کو تعلیم دیتی اور ان کے کردار کے مطابق ڈھالتی تھی جس سے خاتر اخلاقی کردار وجود میں آتے تھے۔ یہ ریاست مادی اشیاء سے زیادہ انسانوں پر توجہ دیتی تھی اور اس کے نزدیک ہرشے سے زیادہ انسان کی قدر و قیمت تھی۔ اس کے نزدیک ایک انسان کا ناحق قتل ساری مخلوق کے قتل کے مترادف تھا۔
- ۱۳۔ اس ریاست میں عمال کے بارے میں صاحب کی شرط لازم تھی۔ غیر صاحب کردار کے لیے اس ریاست میں روٹی کبڑے اور مکان کا انتظام تو ضرور موجود تھا، لیکن اس کے لیے

اعلیٰ مدارج اور اونچے مناصب کے حصول کا کوئی سوال نہ تھا۔ ان آنکھ مگم عَنْدَ اللَّهِ  
آنْقَلْمُ کے اصول کے تحت نیک اور صالح افراد ہی اس ریاست کے گل پر زے بن سکتے  
تھے۔ اس میں مال و نسب کی اہمیت نہیں شرافت اور اخلاق کی اہمیت تھی۔

یہ عظیم الشان ریاست تھی جو حضور اکرم صلی اللہ علیہ وسلم نے صرف ۲۳ سال کی مدت  
میں قائم کر کے ایک حیرت انگیز کارنامہ سرانجام دیا تھا۔ جو اپنی نوعیت میں منفرد اور ممتاز تھی اور جس  
کی مثال نہ اس سے پہلے دنیا میں کوئی ریاست قائم ہوئی تھی اور نہ اس کے بعد ایسی ریاست قائم  
ہو سکی، جب کہ ایسی ریاست کا قیام امت مسلمہ کا فرض ہے۔ اور اس کے قیام کے بغیر مسلمان اپنے  
مالک کے سارے احکام پر عمل پیرانہیں ہو سکتے اور اس کے بغیر ان کی مسلمانی اذہوری رہ جاتی ہے۔  
یہ کارنامہ سرانجام دینے کے لیے حضور اکرم صلی اللہ علیہ وسلم نے اللہ تعالیٰ کی ہدایات کی  
روشنی میں مختلف حکماء سے کام لیا۔ اس میں حکمت تبلیغ و دعوت بھی شامل ہے۔ حکمت تنظیم و اجتماع  
ہے۔ حکمت اخلاق و کردار ہے، حکمت تحریث اور ترک وطن ہے، حکمت ازدواج ہے، حکمت جنگ  
اور جہاد ہے اور حکمت تدبیر و سیاست ہے۔ ان ساری حکماء نے اپنی اپنی پوری کامیابی اور عمدگی  
سے کام کیا ہے تب جا کر وہ عظیم الشان ریاست وجود میں آئی جو درحقیقت حضرت علیؓ کے الفاظ  
میں زمین پر آسمانی بادشاہت تھی۔

## اپنے روزانہ کے پروگرام میں

تفہیم القرآن سے آدھا گھنٹہ، گھنٹہ

..... قرآن کا مطالعہ بھی رکھیں

اس کے فوائد آپ کو بچشم سرخود نظر آئیں گے